


[بہتر سلاموں کا مجموعہ]



773

ایم۔ اے۔ ایم۔ فل۔ پی۔ ایچ۔ ڈی

سابق ریڈر، شعبہ تاریخ عثمانیہ یونیورسٹی
حیدرآباد۔

682

2-99

قیمت : ۵۰ روپے

بیرونی ممالک سے : ۵ ڈالر

اشاعت: جولائی ۱۹۹۸ء

باب العلم و سوائی

٢٢-٨-١٤٠٣ / دار الشفاء

حیدر آباد - ۲۳-۵۰۰۰

فون: ۵۲۹۳۲۳

بیتا اتساپ بیتا

میرے چھوٹے بھائی میر شہیر علی تقویٰ مرحوم کے نام
جس نے بائیس برس کی عمر میں دنیا سے رخصت ہو کر مجھے وہ داغ
مفارقت دیا جو آج بھی میرے دل میں تازہ ہے۔

پیش منظر
* پروفیسر میرزا اکبر علی بیگ
پوسٹ گریجویٹ کلج،
عثمانیہ یونیورسٹی، سکندر آباد۔

رثائی ادب میں ”سلام“ ایک اہم صنف سخن ہے۔ مجلس عزاکا آغاز ہی یا تو سوز خوانی سے ہوتا ہے یا سلام سے۔ سوز خوانی کا فن امتداد زمانہ سے مفقود ہوتا چلا جا رہا ہے معدودے چند مجالس میں سوز خوانی رائج ہے اس کے برعکس ہر مجلس عزاء میں مرثیہ سے قبل سلام پڑھا جاتا ہے۔ سلام کی صنف اردو ہی میں پھلی پھولی۔ عربی زبان میں خصوصاً قصائد میں سلام کے متفرق اشعار مل جاتے ہیں لیکن ایک صنف سخن کی حیثیت سے سلام کا عربی میں وجود نہیں ہے۔ فارسی زبان میں کچھ سلام مل جاتے ہیں لیکن ان کی کوئی ادبی حیثیت نہیں ہے اسی لئے ممتاز محقق اور ادیب امداد امام اثر نے لکھا ہے :-

”فارسی میں سہرا نہیں ہے مگر سلام ہے معلوم ہوتا ہے کہ اہل فارس کو سلام گوئی کا مذاق کم ہے کوئی دل خواہ سلام فارسی کا راقم الحروف کو دستیاب نہیں ہوا“

(کاشف الحقائق صفحہ ۱۷۷)

عروضی ترکیب کی رونمائی غزل، سہرا اور سلام کی ہیت ایک ہے مگر ان کے مضامین اور تقاضے ایک دوسرے سے علیحدہ انداز رکھتے ہیں۔ سلام گوئی کا لطف، شوخی، رنگینی کے ساتھ غزل سرائی سے جدا نظر آتا ہے۔

سلام کو مرثیہ گو شعراء نے ترقی دی۔ سلام غزل کی ہیت میں لکھا جاتا ہے غزل کی طرح سلام میں بھی مطلع اور مقطع ہوتا ہے۔ قوافی کی ترتیب بھی غزل کی ہیت کے

مطابق ہوتی ہے۔ غزل کی طرح سلام میں بھی شعرا اپنی جگہ ایک مکمل نظم کی حیثیت رکھتا ہے جس کا دوسرے اشعار کے ساتھ منطقی اعتبار سے مربوط ہونا ضروری نہیں ہے یعنی غزل کی طرح سلام میں بھی تمام اشعار کا متحد المضمون ہونا ضروری نہیں۔ بلکہ مختلف المضمون ہونا ہی النسب ہے غزل کی طرح سلام کے لیے بھی کوئی عنوان تجویز نہیں کیا جاسکتا ہے۔ سلام میں بھی تعداد اشعار دس، بارہ ہی ہوتی ہے ایجاز و اختصار اور نکتہ سنجی کو سلام گو شعرا بھی ملحوظ رکھتے ہیں جہاں تک فارم کا تعلق ہے سلام اور غزل میں کوئی فرق محسوس نہیں ہوتا۔ سلام گو شعراء کی محفل جس میں سلام سنائے جاتے ہیں مشاعرہ کے وزن پر ”مسالہ“ کہلاتی ہے شمس العلماء شبلی نعمانی نے اپنی معرکتہ الآراء تصنیف ”موازنہ انیس و دیر“ کے صفحہ ۲۳ پر سلام کے بارے میں لکھا ہے:

”غزل اس قدر کانوں میں بس چکی تھی کہ ان لوگوں (مرثیہ گو شعرا) کو بھی اس انداز میں کچھ نہ کچھ کنا پڑتا تھا اس بنا پر انھوں نے غزل کی طرز پر سلام ایجاد کیا۔ سلام کی بحریں وہی غزل کی ہوتی ہیں غزل کی طرح مضمون کے لحاظ سے شعر الگ الگ ہوتا ہے۔ سلام کی خوبی یہ ہے کہ طرح شگفتہ اور نئی، بندش سادہ اور صاف، مضمون درد انگیز اور پرتاثیر ہو“

سلام کی فضا غزل کی فضا سے اس وجہ سے مختلف ہو جاتی ہے کہ غزل کے وہ مضامین جن کا تعلق، عشق مجازی سے ہے سلام میں شامل نہیں ہو سکتے جہاں تک سلام کے معنوی پہلو کا تعلق ہے کہا جاسکتا ہے کہ سلام نے مرثیہ کے بطن سے جنم لیا ہے۔ مرثیہ کے تمام مضامین اس میں شامل کئے جاسکتے ہیں۔ مناقب علی، مناقب حسین، مناقب شہدائے کربلا، مصائب آل رسول اور شہدائے کربلا کے واقعات شجاعت و شہادت جیسے مضامین کے علاوہ تمام اخلاقی اور تمدنی امور بھی سلام میں نظم کے جاسکتے ہیں۔ مرثیہ کے عام مضامین کے علاوہ سلام میں دوسری نوعیت کے جو مضامین بیان کئے جاتے ہیں وہ بعض اوقات اس حد تک غزل کے رنگ میں ہوتے ہیں کہ اپنے الفاظ، معنی اور پیرایہ اظہار کے اعتبار سے وہ غزل ہی کے اشعار معلوم ہوتے ہیں۔ یہاں میں حضرت انیس

کے صرف چار اشعار پیش کرنے پر ہی اکتفا کر رہا ہوں جو ان کے سلاموں سے لئیے گئے ہیں۔ یہ جھریاں نہیں ہاتھوں پہ، ضعیف پیری نے چنا ہے جامہ ہستی کی آستینوں کو خیالِ خاطر احباب چلبیہ ہر دم انیس ٹھیس نہ لگ جائے آگینوں کو تمام عمر جو کی سب نے بے رخی ہم سے کفن میں ہم بھی عزیزوں سے منہ چھپا کے چلے انیس دم کا بھروسہ نہیں ٹھہر جاؤ چراغ لے کے کہاں سامنے ہوا کے چلے سلام کی تمہید کے بعد میں ”اشکِ صادق“ کے خالق کی حیات اور کارناموں کے بارے میں عرض کرنا چاہتا ہوں ڈاکٹر صادق تقویٰ کی شخصیت ہم اہل حیدر آباد کے لیے محتاج تعارف نہیں ہے ایک شاعر، ایک استاد، ایک ادیب، ایک مورخ، ایک محقق، ایک نقاد، ایک مقرر اور سب سے زیادہ اہم ایک ذاکر اہلیت اطہار کی حیثیت سے وہ ہماری ادبی، سماجی، ثقافتی اور مذہبی مجلسوں میں قدر کی نگاہوں سے دیکھے جاتے ہیں۔ وہ اردو کے ساتھ ساتھ انگریزی کے بھی ادیب ہیں یہ کہا جائے تو بے جا نہ ہوگا کہ وہ ایک پہلو دار شخصیت کے حامل ہیں۔ سائنس کے گریجویٹ اور تاریخ کے استاد ہونے کے باوجود میں ان کو بنیادی طور پر اردو دنیا کا ایک فرد فرید سمجھتا ہوں۔

”اشکِ صادق“ ڈاکٹر صادق تقویٰ کا چوتھا شعری مجموعہ ہے اس سے قبل پہلا مجموعہ ”روشن لکیریں“ (۱۹۷۹ء) میں، دوسرا مجموعہ ”جذبہ صادق ۱۹۸۳ء میں اور تیسرا مجموعہ ”روشن زوایے“ (۱۹۹۰ء) میں شائع ہو چکے ہیں۔ ”جذبہ صادق“ میں قطعات اور مقبضتوں کے علاوہ پندرہ سلام بھی شامل تھے ان سلاموں کو ڈاکٹر صادق تقویٰ نے ادبی دیانت کا ثبوت دیتے ہوئے سلاموں کے اس مجموعہ ”اشکِ صادق“ میں شامل نہیں کیا ہے۔ ”اشکِ صادق“ میں ۲، سلام ہیں۔ ۲ سے ڈاکٹر صادق تقویٰ کو نسبتِ خاص ہے چنانچہ خود انھوں نے لکھا ہے۔

ایک سانچے میں ڈھلے تھے یہ بہتر پیکر

موت کے سائے میں جن کا نہ ارادہ بدلا

ڈاکٹر صادق تقویٰ اپنے وجود کو شاعر سے الگ نہیں سمجھتے وہ خود کہتے ہیں کہ وہ پہلے شاعر ہیں بعد میں سب کچھ۔

ایک تاریخ دان یا مورخ ہونے کے ناطے ان کے خاص استعاروں میں لاشعوری طور پر تاریخ شامل ہے مثال کے طور پر صرف ایک شعر ملاحظہ کیجئے

میں صادق عظمت تاریخ کی بانہوں میں جیتا ہوں
میری نسبت سے ہوتی ہے چمن میں روشنی لکھو

تاریخ کے علاوہ پیاس، تشنگی، کربلا، سوکھے پھول، سوکھے زرد پتے، صحرا، شعلے اور سورج بھی ان کے استعاروں میں ہم محسوس کئے بغیر نہیں رہ سکتے۔ وہ ایک علم دوست خاندان کے چشم و چراغ ہیں ان کے بزرگوں نے علم و ادب کی بڑی خدمت کی ہے۔ ڈاکٹر صادق تقویٰ کے نانا میر محمد علی موثر - ایک صاحب طرز شاعر تھے انھوں نے زیادہ تر مذہبی شاعری کی۔ ڈاکٹر صادق تقویٰ کی بوالدہ محترمہ سکینہ بیگم عفت کے نوحوں کا مجموعہ ”ثبوتِ نجات“ آج بھی مقبول خاص و عام ہے۔ ڈاکٹر صادق تقویٰ کے والد محترم جناب سید احمد حسین تقویٰ مرحوم گورنمنٹ سی ٹی کلج حیدرآباد کے ممتاز معلم تھے۔ راقم الحروف اور ڈاکٹر عقیل ہاشمی کے لیے یہ باعث افتخار ہے کہ ہم دونوں تین سال تک جناب سید احمد حسین تقویٰ مرحوم کے عزیز شاگردان رشید رہے۔ مرحوم ہم کو تاریخ انگلستان پڑھاتے تھے اور سچ تو یہ ہے کہ حق ادا کرتے تھے۔ ڈاکٹر صادق تقویٰ کے دادا سید میدی حسین تقویٰ مرحوم بڑے علم دوست انسان تھے۔ ڈاکٹر صادق تقویٰ کے حقیقی چچا ہندو پاک کے نامور صحافی اور ادیب محترم سید بادشاہ حسین تقویٰ نے ”اردو میں ڈرامہ نگاری“ کے عنوان سے اردو میں ڈرامہ پر پہلی کتاب لکھی تھی جو آج بھی قدر و منزلت اور حوالے کی کتابوں میں شامل ہے۔ ڈاکٹر صادق تقویٰ کی تربیت میں سید بادشاہ حسین تقویٰ کا بڑا ہاتھ رہا ہے۔ ازراہ عقیدت مندی اپنے تیسرے مجموعے ”روشن زاویے“ کو اپنے چچا سید بادشاہ حسین تقویٰ کے نام معنون کر کے ڈاکٹر صادق نے اپنی سعادت مندی کا ثبوت دیا ہے۔

علمی و ادبی میدان کے علاوہ ڈاکٹر صادق نقوی ایک بہترین اسپورٹسمن بھی ہیں۔ گورنمنٹ سٹی کالج کی کرکٹ ٹیم اور ٹیبل ٹینس ٹیم کے وہ کپتان رہے ہیں نظام کالج کی فٹبال، کرکٹ اور اٹھیلٹک ٹیموں میں وہ شامل رہے۔ فٹبال میں انھوں نے عثمانیہ یونیورسٹی کی نمائندگی کی۔ بی۔ ایس۔ سی کی ڈگری حاصل کرنے کے بعد آل سینٹس ہائی اسکول میں معلم مقرر ہوئے جہاں وہ ریاضی پڑھانے کے علاوہ کرکٹ ٹیم کی کوچنگ بھی کیا کرتے تھے بعد میں سینک اسکول کورکنڈہ اور حیدرآباد پبلک اسکول، بیگم پیٹ منتقل ہو گئے۔ ۱۹۷۸ء میں عثمانیہ یونیورسٹی کے شعبہ تاریخ میں بحیثیت لیکچرار ان کا تقرر ہوا بعد میں وہ ترقی کرتے ہوئے ریڈر ہو گئے بحیثیت ریڈر وہ وظیفہ حسن خدمت پر سبکدوش ہوئے۔ دوران ملازمت انھوں نے ایم۔ فل، فارسی کا ڈپلوما اور پی۔ ایچ۔ ڈی کے لیے بعنوان ”مسلم ادارے اور دور قطب شاہی میں ان کے کارنامے“ پر تحقیقی مقالہ لکھا جس پر انھیں ڈاکٹریٹ کی ڈگری سے سرفراز کیا گیا۔ اس تفصیل کو دینے کا مقصد یہ ہے کہ علمی و ادبی اور کھیلوں کے میدان کا یہ نامور کھلاڑی اگر یہ کہے تو بے جا نہ ہو گا۔

ہرفن میں ہوں میں طاق مجھے کیا نہیں آتا

اردو میں چار مجموعے شائع کرنے کے علاوہ تاریخ کی ایک کتاب انگریزی میں ”حیدرآباد کے قطب شاہی عاشور خانے“ دوبار شائع ہو چکی ہے اس کے علاوہ ان کی دو انگریزی زبان میں لکھی ہوئی کتابیں ”ایران۔ دکن تعلقات“ اور ”مسلم ادارے اور قطب شاہی دور میں ان کے کارنامے“ بہت مقبول ہوئیں اردو میں ان کی نشری تصنیف ”تلیخ اور ادب کا باہمی ربط“ ان کا عظیم کارنامہ ہے۔ ۳۵ برس سے ڈاکٹر صادق نقوی ذاکری کا مقدس فریضہ بھی انجام دے رہے ہیں۔ میں سمجھتا ہوں کہ ان کی بخشش کے لیے یہ کافی ہے خود ڈاکٹر صادق نقوی نے اس مجموعے میں لکھا ہے

بخشش کے واسطے مرے کافی ہیں شعر یہ

صادق مجھے بھروسہ ہے اپنے کلام پر

حیدرآباد کے مشہور ادارے ”باب العلم سوسائٹی“ کے وہ بیس برس سے سکریٹری ہیں۔ اسلٹک ریسرچ جرنل ”دی نور“ کے ۲۰ سال سے ایڈیٹر ہیں۔ ساری دنیا میں صاحبان علم کی نظروں میں یہ جریدہ قابل قدر حیثیت کا حامل ہے یہ بڑی پابندی سے شائع ہوتا ہے اس کی کامیابی کا سہرا صرف ڈاکٹر صادق تقویٰ کو ہی جاتا ہے۔ ”باب العلم سوسائٹی“ نے ڈاکٹر صادق تقویٰ کی نگرانی میں (۱) کتابیں شائع کی ہیں۔ ایم۔ فل اور پی۔ ایچ۔ ڈی کے وہ نگران کار بھی ہیں متعدد طلباء و طالبات نے ان کی نگرانی میں تحقیقی مقالے لکھے ہیں اس وقت مقامی طلباء و طالبات کے علاوہ کئی غیر ملکی ریسرچ اسکالرس بھی ڈاکٹر صاحب کی ہی نگرانی میں اپنے تحقیقی مقالے لکھنے میں مصروف ہیں۔

ڈاکٹر صادق تقویٰ کی شاعری کی ابتداء ۱۹۵۵ء میں ہوئی جب وہ طالب علم ہی تھے۔ ہندو پاک کے مقبول شاعر علامہ نجم آفندی سے ان کو شرف تلمذ رہا علامہ نجم آفندی کی پاکستان ہجرت کرنے اور انتقال کے بعد ڈاکٹر صادق تقویٰ نے کسی اور کو اپنا استاد نہیں بنایا۔

ڈاکٹر صادق تقویٰ ایک راسخ العقیدہ مومن ہیں جہاں جہاں موقع ملا ہے انھوں نے اپنے عقائد کو پیش کرنے کی گنجائش نکالی ہے ”اشک صادق“ کے سلاموں میں جس انداز سے انھوں نے شمع مودت فروزاں کی ہے قاری پڑھنے کے بعد متاثر ہوئے بغیر نہیں رہ سکتا۔ یہ اشعار پڑھیے :-

خوں اپنا دے کہ دین کی قسمت سنوار دی اس وصف میں نبی کے برابر حسین ہیں
یہ بھی سانحہ صادق کچھ عجیب لگتا ہے بات حق کی کرتا ہوں شاعری سمجھتے ہیں
ذکر حسین مدح علی طاعت رسول اعمال اتنے کافی ہیں میرے حساب سے
صادق نے شرف حضرت شبیر سے پایا ذکر بھی ہے شاعر بھی ہے مولا کے کرم سے
تری مجلس میں دنیا سے اٹھانا مرے مولا یہ صادق کی دعا ہے
نام بھی صادق ہے میرا جذبہ صادق بھی ہے یہ عطا ہے میرے مولا کی اجالا دل میں ہے

شاعر و ذاکر ہوں صادق حضرت شیر کا
 صادق کا نام لکھ کے یہ القاب میں لکھو
 مجھ کو جنت میں مرے مشکل کشا لے جائیں گے
 مولائی ہے، حسین کا خدمت گزار ہے
 جب بھی صادق سج گئی ہے محفل ذکر حسین
 میرا مٹی کا مکان ایوان نظر آنے لگا
 ماتم کے داغ اشکِ عزا حبِ اہلبیت
 جاوں گا روزِ حشر یہ سال لے ہوئے
 ایک ہی صادق دعا کرتا رہا ہوں روز و شب
 میرے مالک اور بھر گارے ولا کی تشنگی
 مدحِ علی و ذکرِ شہ کربلا کے بیچ
 صادق میں جی رہا ہوں بڑے بانگین کے ساتھ
 چھ ماہ کے نو نہال شہزادہ علی اصغر کے تبسم کو اس شعر میں پڑھیئے۔

جسے اسلام کتا ہے زمانہ وہ اصغر کے تبسم کی عطا ہے
 میدانِ جہاد میں کسی دور میں بھی چھ ماہ کا معصوم کبھی شریک نہیں ہوا ہے یہ واقعہ
 صرف کربلا میں رونما ہوا ڈاکٹر صادق تقویٰ نے اس کی کیا خوب عکاسی کی ہے
 کبھی جہاد کے میدان میں چھ مہینے کا کسی بھی دور میں بچہ نظر نہیں آتا
 حضرت عباسؑ ہمشکل جناب امیرؑ تھے کربلا کی جنگ میں نیابتِ علیؑ کر رہے تھے
 رعب و داب میں وہ اپنے والد محترم کی مثال تھے حضرت عباسؑ کی آرزو تھی
 کہ دریائے فرات سے مشک سکینہ خیموں تک پہنچ جائے مگر ان کا یہ ارمان
 پورا نہ ہو سکا وہ شہید ہوئے مگر پانی کا ایک بوند بھی نہ پیا۔ اس کی ڈاکٹر صادق نے
 کیا اچھی تصویر کھینچی ہے

پیائے عباسؑ جو دریا سے پلٹ کر آئے اپنی قسمت پہ بہت پھوٹ کے رویا پانی
 معرکہ خیر و شر ہر دور میں وقوع پذیر ہوتا رہا ہے طاغوتی طاقتیں خیر کو ختم
 کر کے شر پھیلانے کی ہمیشہ منتظر رہی ہیں حضرتؑ ٹھہر بھی بھٹک گئے تھے مگر ہر وقت
 راہِ راست پر آگئے اس کی مرقع کشی دیکھیے۔۔

پائے شیرؑ پہ سر رکھتے ہی بدلی تقدیر
 حرمِ جنم سے چلے اور سوئے کوثر آئے
 حضرت امام زین العابدین علیہ السلام جنھیں عابد بیمار بھی کہا جاتا ہے حق
 بندگی ادا کرنے میں ہمیشہ مستعد رہے حالانکہ ان کی گردن میں طوق اور پیروں میں
 بیڑیاں پہنائی گئی تھیں ڈاکٹر صادق تقویٰ نے کیا خوب منظر کشی کی ہے۔

معجزہ ہے عابد بیمار کا ذوقِ نماز طوق گردن میں ہے سجدے کا ارادہ دل میں ہے
 اہم لوگ روایتاً مردہ پرست واقع ہوئے ہیں اس لیے زندگی میں تو کسی
 کی قدر کرنا سیکھے ہی نہیں یہ حیرت کی بات نہیں کہ ڈاکٹر صادق تقویٰ کو بھی
 وہ مقام ابھی تک نہیں ملا ہے جس کے وہ مستحق ہیں اب تک اردو ادب
 میں ڈاکٹر صادق تقویٰ نے ”روشن زوایے“ اور ”جذیرہ صادق“ سے ”روشن
 لکیریں“ کھینچی تھیں اس وقت وہ ”اشکِ صادق“ سیدہ کونین کی خدمت میں
 پیش کرنے کا اہم فریضہ انجام دے رہے ہیں۔ ”اشکِ صادق“ کی اشاعت پر
 میں ڈاکٹر صادق تقویٰ کو دلی مبارکباد پیش کرتا ہوں۔ اللہ کرے مرحلہ شوق نہ
 ہوٹے۔

دعا گو ہوں کہ ڈاکٹر صادق تقویٰ کے ”اشکِ صادق“ بارگاہِ فاطمہؑ میں
 قبولیت کا شرف حاصل کریں (آمین)

حیدر گورہ، حیدر آباد۔

۲۰ جون ۱۹۹۸ء

عرض صادق^۹

ڈاکٹر صادق نقوی

یہ میرا چوتھا شعری مجموعہ ہے اس سے قبل غزلوں اور نظموں کے دو مجموعے روشن لکریں اور روش زاویئے اور مذہبی شاعری کا ایک مجموعہ جذبہ صادق شائع ہو چکے ہیں۔ جذبہ صادق میں قطعات اور مستقبثوں کے ساتھ سلام بھی شامل تھے۔ لیکن اشک صادق میں شائع ہونے والے بہتر سلام جذبہ صادق کی اشاعت کے بعد کہے گئے اس لیے ان میں کا کوئی سلام میرے پہلے مجموعے میں شامل نہیں ہے۔

اللہ کے کرم اور مولائے فضل سے مجھ پر ۱۴ سالوں سے میرے گھر پر ہر ماہ کے دوسرے جمعہ کو محفل مدح اہلبیت پابندی سے منعقد ہوتی رہی ہے۔ ان محفلوں کی خصوصیت یہ ہے کہ ان میں شعر کہنے کے لئے شعراء کو صرف ردیف دی جاتی ہے۔ قافیہ، بحر اور ممدوح کا انتخاب شاعر پر چھوڑ دیا جاتا ہے۔ محرم اور صفر کے مہینوں میں مسالے منعقد ہوتے ہیں۔ اس مجموعہ میں شامل سلاموں کی قابل لحاظ تعداد میرے اپنے گھر کی محفلوں کے لیے کہے گئے سلاموں پر مشتمل ہے۔ اس کے علاوہ حیدرآباد میں ایام عزا کے دوران بڑی تعداد میں طرحی مسالے بھی منعقد ہوتے ہیں۔ میں پابندی سے ان مسالوں میں شریک ہوتا رہا ہوں۔ اس لیے کچھ سلام ان محفلوں کی طرح پر کہے ہوئے ہیں لیکن ان کے ساتھ ہی وہ سلام بھی اس مجموعے شامل ہیں جو میں نے طبع زاد زمینوں میں کہے ہیں۔ مجھے اپنے سلاموں کی ادبی اور فنی اہمیت پر کچھ بھی کہنا نہیں ہے۔ سوائے اس کے کہ علامہ نجم افندی مرحوم کے بعد میں نے اپنے کلام پر کسی سے اصلاح نہیں لی۔ اس لیے تلاش کرنے والوں کو اس مجموعے میں یقیناً زبان و بیان و عروض کی کچھ لغزشیں ضرور مل جائیں گی۔ میں نے یہ شعر ادب میں اپنے مقام کو اجاگر کرنے کے لئے نہیں کہے ہیں بلکہ یہ اہل بیت اطہار سے میری وابستہ عقیدت ہے جو لفظوں میں میں نے سمودی ہے۔

۱۰
میرا مقصد ان کی خوشنودی ہے جن کا غم میری زندگی پر محیط ہے۔ اگر انھیں اس مجموعے کا ایک شعر بھی پسند آجائے تو میری آخرت سنور جائے گی۔

میرا عقیدہ یہ ہے کہ جب شاعری کا موضوع مدح نبی و آل نبی یا ذکر مصائب شہدائے کربلا ہوتا ہے تو شاعری صرف شاعری نہیں فکر کی عبادت بن جاتی ہے۔ میں نے یہ بہتر سلام اسی لیے شائع کیے ہیں کہ اس عبادت میں آپ بھی میرے ساتھ شریک ہو جائیں۔ یوں بھی شاعر اور قاری میں اتنا ہی فرق ہوتا ہے کہ شاعر ان جذبات کو لفظ دیتا ہے جو قاری کے دل میں یا تو موجود ہوتے ہیں یا پھر سما جاتے ہیں۔

میں اس مجموعے کی اشاعت میں میری اعانت کرنے والے اپنے سارے احباب کا ممنون ہوں خاص طور پر پروفیسر اکبر علی بیگ، صدر شعبہ اردو پوسٹ گریجویٹ کالج آف سائنس اینڈ آرٹس عثمانیہ یونیورسٹی کا جنھوں نے اپنے گرانقدر مضمون سے میری عزت افزائی فرمائی۔

اعتبار حق ثبوت زندگانی دیکھئے
میرے مولا بحر الفاظ و معانی دیکھئے

فکر و دانش کی عطا کا شکریہ کرلوں ادا
مدح کے دھاروں میں دریا کی روانی دیکھئے

ذکر ابن ساقی کوثر کا کرلوں اہتمام
آنکھ کے سوکھے ہوئے ساغر میں پانی دیکھئے

کہہ رہا ہوں فکر کے بہتے ہوئے دریا کے بیچ
یا حسین ابن علی تشنہ دہانی دیکھئے

خونِ دل سے لکھ رہا ہوں داستانِ کربلا
تاکہ مولاؑ سے کہوں رنگین بیانی دیکھئے

جون کا صدقہ میرے آقا حسین ابن علیؑ
آپ کا ذاکر ہے صادقؔ زندگانی دیکھئے

شیر کی صلح ہو کہ ہو شیر کا مزاج
دونوں ہی رخ سے ایک ہے تصویر کا مزاج

دو نام میں نے لکھے ہیں عباس اور حسینؑ
جب بھی بدلنا چاہا ہے تحریر کا مزاج

حر، کربلا، حسینؑ اور ایک لمحہ حیات
دانشوروں ہی تو ہے تقدیر کا مزاج

میدان کارزار میں اللہ کی قسم
عباس کا مزاج تھا بے شیر کا مزاج

کربل کی سرزمین سے دربارِ شام تک
شمشیر آبدار تھا زنجیر کا مزاج

عرفان تھا حسینؑ کو عباس کو خبر
کتنی بلندیوں پہ تھا ہمیشہ کا مزاج

صادقؑ - خدا گواہ کہ میثم زبان پر
مدح علیؑ سے نکھرا ہے تقریر کا مزاج

حوصلہ یہ بھی عطائے غم سرور نکلے
خشک آنکھوں سے بھی چاہوں تو سمندر نکلے

سوچتا ہوں کہ یہ مشکل ہے مگر ممکن ہے
نام ہو میرا لکھا حُر کا مقدر نکلے

یوں چلے حضرت عباس سوئے نہر فرات
جیسے تلوار لیے فاتح خیر نکلے

معجزا یہ بھی ہے انصار حسین ابن علی
ایک تھے شان میں گنتی میں بہتر نکلے

ایک تھا باب فرائض میں عمل دونوں کا
سو گئے اکبر جرار تو اصغر نکلے

اس کو کہتے ہیں مقدر کہ غلامانِ حسین
خون میں ڈوبے تو کوثر کے برابر نکلے

اتنی ہے آپ سے صادق کی تمنا اقا
آپ آواز دیں اور گھر سے سخنور نکلے

لفظ ملتے ہیں کہاں شایانِ شانِ تشنگی
 یاس کی سرحد پہ آ پہنچی زبانِ تشنگی

سوکھے ہونٹوں پر زبان پھیری ہجومِ یاس میں
 یوں علی اصغرؑ نے لکھا ہے بیانِ تشنگی

ہے تصور سے پرے فکر و نظر سے ماورا
 سرحدوں میں آ نہیں سکتا جہانِ تشنگی

علقہ قدموں میں تھی چہرے پہ تھا صبر و سکون
 کتنا آسان ہو گیا تھا امتحانِ تشنگی

اے علیؑ کے لال تیری دور بینی کے نثار
 مشک پر لکھی ہے تو نے داستانِ تشنگی

مسکرا کے تو نے ذہنوں میں اجالا کر دیا
 چھ مہینے کے مجاہدِ آسمانِ تشنگی

اس سے آگے کوئی منزل تھی نہ کوئی راستہ
کربلا پر رک گیا جو کاروانِ تشنگی

بیہیان معصوم بچے اور بہتر سورا
مختصر کتنا تھا دیکھو خاندانِ تشنگی

مُڑ ہوا دونوں جہاں میں یوں مقدر بن گیا
موت کی جانب بڑھا جو مہمانِ تشنگی

آنکھ میں آنسو ہیں صادقِ دل بہت مغموم ہے
یاد آتا ہے سکینہ کا بیانِ تشنگی

قطعہ

علی کے نقش پا پر سر جھکانے کو ملیں آنکھیں
نظر مہرِ رسالت پر جمانے کو ملیں آنکھیں

یرا تو یہ عقیدہ ہے کہ صادقِ اہلِ ایمان کو
غم شیر میں آنسو بہانے کو ملیں آنکھیں

تشنگی درد و الم آس تمنا پانی
کتنے مفہوم ادا کرتا ہے دریا پانی

پیاس شیر کی سن کر جو بہہ آنکھوں سے
موتیوں سے بھی گراں ہوتا ہے ایسا پانی

سوچتا ہوں لبِ دریا کہ خدا نے شاید
نام عباس کا لے کر ہے بہایا پانی

جب خیال آتا ہے خیموں میں لگے شعلوں کا
میری آنکھوں سے برستا ہے سلگتا پانی

یاد آتی ہے وصیت جو مرے مولا کی
یاد کر کر کہ انھیں پیتا ہوں ٹھنڈا پانی

دیکھ لی حضرت عباس نے تصویر وفا
ایک شیشہ کی طرح ہوتا ہے اجلا پانی

پانی پانی ہے ابھی شرم سے بادل کا مزاج
اب بھی ملتا نہیں صحرا میں برستا پانی

اوس گرتی ہے تو رہ رہ کے خیال آتا ہے
تشنگی علی اصغر پہ ہے روتا پانی

پیاسے عباس جو دریا سے پلٹ کر آئے
اپنی قسمت پہ بہت پھوٹ کے رویا پانی

اک اشارہ بھی کیا ہوتا اگر اصغر نے
سنگ ریزوں کا جگر چیسر کے آتا پانی

دامنِ فاطمہ زہرا میں جگہ پاتا ہے
میری آنکھوں کے کٹوروں سے چھلکتا پانی

دل کی گہرائی سے عباس کو آواز تو دو
دیکھو صادق ابھی مل جائے گا ٹھنڈا پانی

قطعہ

تفسیرِ دینِ حق کے لیے دی گئی زبان
لب چپ ہوئے تو آنکھوں میں رکھ دی گئی زبان

ذکرِ حسین ، مدحِ علی ، طاعتِ رسول
بس اس کے واسطے ہی عطا کی گئی زبان

ماتم شیر مدح مرتضیٰ کی پیاس ہے
جو حقیقی زندگی ہے اُس عطا کی پیاس ہے

تشنگی کا لفظ لکھ کر سوچنے لگتا ہوں میں
یہ ثنائے ثانی مشکل کشا کی پیاس ہے

دیکھ سکتے ہو اے گر ہو شعورِ تشنگی
خشک مشکیزے پہ لکھی با وفا کی پیاس ہے

سامنے خاک شفا ہے اور پڑھتا ہوں نماز
ذکرِ خالق میں بھی اب مجھ کو ولا کی پیاس ہے

مست ہوں پی کر غدیرِ خم کے ساغرِ رات دن
ہے تو بس مجھ کو دعائے فاطمہ کی پیاس ہے

اشکِ غم کیسے رکیں گے کون رو کے گا انھیں
میری آنکھوں میں شہیدِ نینوا کی پیاس ہے

چھ مہینے کے مجاہد تیری عظمت کے نثار
مسکراہٹ میں تری عزم وفا کی پیاس ہے

خاندان سرفروشان حسینیؑ سے ہوں میں
جو ملی ہے مجھ کو ورثہ میں وفا کی پیاس ہے

اوج ممبر پر بھی صادقؔ بس یہی کہتا رہا
ذاکر آل محمد کو بقا کی پیاس ہے

قطعہ

وہ پھول سے بچے وہ عزائم وہ ارادے
پھر چشمِ فلک نے نہیں دیکھے وہ جبالے

آنکھوں میں شہادت کی تمنا کا سویرا
سوکھے ہوئے ہونٹوں پہ تبسم کے اجالے

سامنے میرے جو آیا کبھی ٹھنڈا پانی
میری آنکھوں کے کٹوروں سے ہے چھلکا پانی

پیاسے دریا سے پلٹ آئے جو عباس علی
دیکھ کر شان وفا رک گیا بہتا پانی

صبر کی شان زمانے کو دکھانے کے لیے
حُر کے لشکر کو بھی سرور نے پلایا پانی

خشک مشکیزہ پہ لکھا تھا تقاضہ وفا
اور عباس کے قدموں میں تھا پیاسا پانی

میری تقدیر کو دیتا ہے بہاروں کا مزاج
میری آنکھوں سے برستا ہوا تازہ پانی

حکم شیر جو ہوتا تو خدا شاہد ہے
ٹوٹ کر دسویں محرم کو برستا پانی

جب بھی آجاتا ہے جلتے ہوئے خیموں کا خیال
میری آنکھوں سے برستا ہے سلگتا پانی

صبر کی حد کو بتانا تھا وگر نہ صادق
حوض کوثر سے مگسا سکتا تھا پیاسا پانی

وہ اعتبارِ حق ہے زمین و زمن کے ساتھ
یہ بھی لکھا ہے میں نے غریبِ الوطن کے ساتھ

اُن کے کرم پہ تکیہ ہے اعمال پر نہیں
”جائیں گے باغِ خلد میں ہم پیچتن کے ساتھ“

ہے چار سو برس سے عزا داری حسین
یہ بھی شرفِ عظیم ہے ارضِ دکن کے ساتھ

وہ جس کہ زیرِ پا تھی سلیمان کی مملکت
تھا مطمئن بہت وہ لباسِ کفن کے ساتھ

تیرہ برس کے سن میں صفوں کو الٹ دیا
خیبر شکن کا ظُرف تھا اپنِ حسن کے ساتھ

بھائی کی یاد ، درد و الم ، ذمہ داریاں
زینبؓ نے رات کافی ہے اس انجمن کے ساتھ

مدحِ علی و ذکرِ شہِ کربلا کے بیچ
صادق - میں جی رہا ہوں بڑے بانگپن کے ساتھ

رات عاشور کی آئی تو بہتر جاگے
دن کو یوں سوئے کہ پر نور مقدر جاگے

ایسے محسوس ہوا تیغ بکف ہوں حیدر
نکلے خیمے سے جو عباسؑ تو لشکر جاگے

اک محمد کا سپر ایک علیؑ کا بیٹا
چاند سورج کی طرح دونوں برابر جاگے

ڈھلتے سورج نے بڑے غور سے دیکھا ہوگا
چشم لیلیٰ میں جو پیاسے علی اکبرؑ جاگے

ایک تھا بابِ فرائض میں عمل دونوں کا
سو گئے اکبرؑ جرارؑ تو اصغرؑ جاگے

غل تھا فوجوں میں علمدار کے تیور بدلے
پیکر حضرت عباسؑ میں حیدرؑ جاگے

ایسی تقدیر ہو صادقؑ کی حسینؑ ابن علیؑ
مجلس و مدح میں یہ تیرا سخنور جاگے

اشکِ غمِ حسینؑ کی تاثیر کے سوا
کوئی عمل نہیں غمِ شیر کے سوا

سجدہ کیا نہ لاش پر بیٹوں کی آج تک
ماں نے کبھی بھی زینبِ دلگیر کے سوا

تصویرِ انبیاء نہیں ملتی پہو میں تر
پیغمبرِ حیات کی تصویر کے سوا

یہ کل زمین آسماں فردوس سلسبیل
کچھ بھی نہیں محبون کی جاگیر کے سوا

ہاتھوں میں ہتکڑی تھی تو پاؤں میں بیڑیاں
یہ بوجھ بھی تھا جسم پہ زنجیر کے سوا

صادق کو دو شرف ملے درِ آلِ رسولؐ سے
تقریر میں اثر ملا تحریر کے سوا

تشنگی وسعت دریا پہ ابھر کر آئے
وہ اگر چاہے تو چلو میں سمندر آئے

ایک سجدے کی تمنا لیے جیتا ہوں ابھی
فرض پورا ہو اگر ثانی حیدر آئے

صبح عاشور کو صحرا میں اذان جب گونجی
ایسے محسوس ہوا جیسے پیہر آئے

تیر و تلوار و تبر چھوڑ کے بھاگے بزدل
فوج اعدا میں جو عباس دلاور آئے

پائے شیر پہ سر رکھتے ہی بدلی تقدیر
مجر جہنم سے چلے اور سوئے کوثر آئے

خز کرتی ہوتی تقدیر سرہانے آئی
جون کی لاش پہ جس وقت کہ سرور آئے

غل ہوا عرصہ محشر میں جو صادقؑ پہنچے
دیکھو کس شان سے حیدر کے ثنا گر آئے

خاک کے ذروں سے رفعت آسمانوں کو ملی
کربلا تیری زمین عزت معاہوں کو ملی

مسکرا نے کی ادا پیاسے نے سکھلائی رانھیں
عزت و توقیر اصغر سے گلابوں کو ملی

شام کے تاریک زنداں میں جب آئے ہیں حرم
ظلمتِ شب کی سیاہی آفتابوں کو ملی

گرم ریتی پر اگلے ہیں گلِ مدحِ حسینؑ
یہ فضیلت یہ ادا بس حق شعاروں کو ملی

مجلسِ شاہِ شہیداں درسِ گاہِ خاص ہے
اس میں شرکت بس ہمارے خاندانوں کو ملی

سایہ ابنِ علیؑ میں سانس لیتی ہے حیات
اس لئے تو زندگانی غم گساروں کو ملی

لے لئے بو سے نظر نے عظمتِ قرطاس کے
سرخِ شاہِ شہیداں جب کتابوں کو ملی

شاعری صورتِ گری ہے جذبہ اخلاص کی
اس لئے دولت یہ صادق حق شعاروں کو ملی

ساقی کوثر کا نائب اور بلا کی تشنگی
صبر کہتے ہیں اسے یہ ہے وفا کی تشنگی

ہے اگر نور بصیرت دیکھ سکتے ہو ابھی
مشک پر لکھی ہوئی ہے کربلا کی تشنگی

اے علمدار حسینی تیری عظمت کے نثار
خون کی سرخی سے لکھی ہے وفا کی تشنگی

میثم تمار کا عزم و ارادہ ہو اگر
دار پر محسوس ہوتی ہے ولا کی تشنگی

چادرِ تطہیر میں چھانی گئی عاشور کو
رہراواں عشق کی اہل وفا کی تشنگی

یہ پتا چلتا نہیں تایخ کے اوراق سے
کس قدر دل سوز تھی آلِ عبا کی تشنگی

ایک ہی صادق دعا کرتا رہا ہوں روز و شب
میرے مالک اور بھرکا دے ولا کی تشنگی

صادق ہوں کیا ڈرونگا کسی انقلاب سے
نسبت ہے مجھ کو خاک در بوتراں سے

ذکر حسین مدح علی طاعت رسول
اعمال اتنے کافی ہیں میرے حساب سے

مدح حسین ابن علی لکھ کے دوستو
منسوب کر رہا ہوں حدیثِ ثواب سے

زہرا کی بیٹیاں تھیں کھلے سر برہنہ پا
مصرعہ یہ پڑھ رہا ہوں عزا کی کتاب سے

اے انقلاب کرب و بلا تیرا فیض ہے
کیا معتبر ہوا ہے بشر انقلاب سے

آنسو بہا رہا ہوں میں کربل کی خاک پر
آنکھوں کا ربط دیکھے دل کی جناب سے

جب سے سنا ہے طاعت حیدر کا واقعہ
الفت سی ہوگئی ہے مجھے آفتاب سے

اکبر کے رنگ و روپ کو حسن و جمال کو
تشبیہ دے رہا ہوں رسالت مآب سے

اصغر کی لاش دیکھ کے ہاتھوں پہ شاہ کے
کیسے کیا ہے صبر یہ پوچھو رباب سے

مولا علی کی دین ہے شبیر کی عطا
صادق نظر جو آتے ہیں کچھ کامیاب سے

قطعہ

ایک ہلکا سا تصور ہے مرے احساس میں
وصف لکھتا ہوں علیؑ کے زندگی کی آس میں

کاٹ دے نظروں سے جو تعداد لشکر کا غرور
ہے علیؑ میں یہ صفت یا حضرت عباس میں

جو بھی قرآن میں نظر آیا
وہ تیری شان میں نظر آیا

وہ مجاہد جو ماں کی گود میں تھا
وہ بھی میدان میں نظر آیا

ظلمت شب کی آندھیوں میں بھی
” نور زندان میں نظر آیا “

صبر اور حوصلہ ، شعور کے ساتھ
شہ کے نادان میں نظر آیا

ذکر شیر ذکر شیر خدا
مجھ کو فرقان میں نظر آیا

جس نے آنکھوں کو دی نظر صادق
حق کے اعلان میں نظر آیا

فوج یزید اور بہتر کے سامنے
بتکا رکھا ہو جیسے سمندر کے سامنے

ہاتھوں پہ چھ مہینے کے بچے کی لاش تھی
شیر تھے کھڑے ہوئے مادر کے سامنے

اس کی ردیف نے ہی اشارہ دیا مجھے
پڑھنا ہے یہ سلام پیمبر کے سامنے

ستر کروڑ ہوتے مقابل تو بات تھی
چھ لاکھ کیا ٹہرتے غضنفر کے سامنے

کتنے تو خود ہی مر گئے نہر فرات پر
عباس نامدار کے تیور کے سامنے

پانی نہ تھا فرات کا عباس کے قریب
تشنہ لبی تھی ثانی حیدر کے سامنے

میرا عمل ہے مصرعہ ثانی نہیں مرا
بیٹھا ہوا ہوں کب سے ترے در کے سامنے

فردوس پر زمین کا مطلب ہے کربلا
صادقؑ یہ کہہ رہا ہوں سختور کے سامنے

احمد مختار کا نفس خدا کا راستہ
فکر روشن کر رہا ہے کربلا کا راستہ

واسطہ شیر کا دے کر دعا کرتا ہوں میں
صاف کتنا ہو گیا میری دعا کا راستہ

دھوپ صحرا پیاس اور ساقی کوثر کا پسر
کتنے طوفانوں سے گذرا کربلا کا راستہ

پیاس جب پانی کو دیتی ہے شکست فاش تو
ذہن انسان پر ابھرتا ہے وفا کا راستہ

مانگ لیتا ہوں غم شیر سے عزم و یقین
سامنے آتا ہے جب جور و جفا کا راستہ

چھ مہینے کے مجاہد کی قسم کرب و بلا
صبر کی معراج ہے مشکل کشا کا راستہ

خون پانی کی طرح بہتا تھا پیاسے تھے حسینؑ
اس کو کہتے ہیں شہید کربلا کا ● راستہ

عابد بیمار کے نقشِ قدم ہیں ضوفشاں
ہے جو روشن آج بھی صبر و رضا کا راستہ

اے سریرِ معرفت کے رازدانِ معتبر
تیرے سجدے سے ملا دین خدا کا راستہ

اک تبسم تیر کا کتنا مکمل تھا جواب
جس نے بخشا ہے مجھے صادقؑؔ ثنا کا راستہ

قطعہ

فکر کی قوت ملی مدح علیؑ کے واسطے
دل ملا ہے الفیتِ آلِ نبیؐ کے واسطے

یا علیؑ کی مدح ہو یا ماتمِ شبیر ہو
ہیں فقط یہ دو سہارے زندگی کے واسطے

تاثیر ہیں ہم فاطمہ زہرا کی دعا کی
لازم ہے عزا ہم پہ شرہ کرب و بلا کی

یاد آتی ہے عباس کی جب تشنہ دہانی
آنسو سے لکھا کرتا ہوں تفسیر وفا کی

بس اس کے سوا کچھ نہیں مانگا کبھی میں نے
ایماں پہ جینے کی یا مرنے کی دعا کی

تیروں کے سہارے پہ بدن ٹھہرا ہوا تھا
اس حال میں شبیر نے خالق کی ثنا کی

قرآن کی آیت سے تعارف ہوا اس کا
توقیر یہ تھی فاطمہ زہرا کی ردا کی

یاد آتا ہے شبیر کا وہ سجدے آخر
تسبیح اگر ہاتھ میں ہو خاکِ شفا کی

تایخ یہ بتلاتی ہے ہر دور جفا میں
صادقؑ نے سردار بھی حیدر کی ثنا کی

جواب استغاثہ بے صدا ہے
زبان بے زبانی سے دیا ہے

علی اصغر بھی قراں وفا ہے
حقیقت بین نگاہوں نے پڑھا ہے

دھکتی آگ نے ثابت کیا ہے
علم شیر کا ایک معجزا ہے

جسے اسلام کہتا ہے زمانہ
وہ اصغر کے تبسم کی عطا ہے

وہ جس کے نقش پا قبلہ نما ہیں
وہ کانٹوں پر برہنہ پا چلا ہے

عبادت مقصد تخلیق انسان
” غم شہ زندگی کا مدعا ہے “

میں اشکوں کی زبانی کہہ رہا ہوں
تبسم بے زباں کا معجزا ہے

غلامِ حضرت شیر ہوں میں
مرا مدفن ، زمین کربلا ہے

دھکتی آگ کے شعلوں سے پوچھو
علمبردار کا کیا مرتبہ ہے

وہ چاہے تو زمانے کو بدل دے
جسے قیدی زمانہ کہہ رہا ہے

تری مجلس میں دنیا سے اٹھانا
مرے مولا یہ صادق کی دعا ہے

قطعہ

پائی زبانِ مدحتِ حیدر کے واسطے
عزت ملی غلامیِ قنبر کے واسطے

اب انقلابِ وقت کی پروا نہیں رہی
زندہ ہوں ذکرِ آلِ پیمبر کے واسطے

تین دن کی پیاس میں وہ صبر و ایثار حسینؑ
فکر کی حد سے سوا ہے شان کردار حسینؑ

موت کی بانہوں میں ہنس کر جون نے بتلادیا
مطمئن رہتا ہے ہر حالت میں غم خوار حسینؑ

رات کی تاریکیوں میں جیسے سورج کی کرن
تیر کھا کر مسکرایا ایسے دلدار حسینؑ

پیاس میں حمد و ثانیوں کی چھاؤں میں نماز
ہے بہتر میں وہی کردار و اقدار حسینؑ

چاہیے اشکوں کے گوہر نذر کرنے کے لئے
درد و غم کی چھاؤں میں سجتا ہے دربار حسینؑ

آیتیں قرآن کی ہنیں یا احادیث نبیؐ
یوں بتایا ہے بشر کو حق نے معیار حسینؑ

جذبہ اخلاص و الفت جرات حق آگہی
ہوں اگر موجود مل جائے گی سرکار حسینؑ

اشک افشانی ہے صادق — اسلئے شرط نجات
باوضو آنکھوں ہی سے ممکن ہے دیدار حسینؑ

آتا رہا خیالِ پیہر تمام رات
اکبر کو دیکھتے رہے سرور تمام رات

سینے پہ سونے والی رہی فرشِ خاک پر
تھا کربلا یہ تیرا مقدر تمام رات

بیمار کا سکون سکینہ کے دل کا چین
شیرِ دن میں زینب مضطر تمام رات

بزمِ عزائے حضرت شیر کے نثار
مشغول حق رہا ہوں میں اکثر تمام رات

جلتے ہوئے خیام سے اٹھتا رہا دھواں
عابد یہ دیکھتے رہے منظر تمام رات

میرے لئے تو رات بھی روشن ہے دوستو
لکھتا ہوں مدح حیدر صفر تمام رات

کس میں ہمت ہے جو لکھے شعر اس معیار کا
تذکرہ آسان نہیں ہے حیدر کرار کا

مشک ہے معصوم کی اب تک علم کے ساتھ ساتھ
تشنگی کے ساتھ رشتہ ہے علمبردار کا

تم نے دیکھی ہی نہیں عباس کی شانِ وفا
یہ پسر ہے شامیو کرار کا جرار کا

تذکرہ اکبر کا کرتا ہوں مگر بے ساختہ
نام آتا ہے زبان پر احمد مختار کا

میشم تمار کے شاگرد ہیں اس باب میں
دار پر بھی تذکرہ کرتے ہیں ہم سردار کا

خشک چھوٹی سی زبان سے کربلا کی جنگ میں
کام اصغر نے لیا ہے تیر کا تلوار کا

شام کے دربار کی بنیاد ڈھانے کے لئے
ایک خطبہ ہی بہت تھا عابد بیمار کا

آیتوں کی چھاؤں میں روشن حدیثوں کے دیئے
کیا سلیقہ ہے مرے سرکار کی سرکار کا

کانپ جاتا ہوں تڑپ جاتا ہوں روتا ہوں کہ ہائے
کربلا میں لٹ گیا گھر احمد مختار کا

آپ کا ذکر ہے صادق آپ کا مداح ہے
کام اتنا ہی فقط ہے آپ کے غمخوار کا

قطعہ

ہیں روشن ابھی تک مری فکر و فن میں
بھڑکتے خیام حسینی کے شعلے

برستے ہیں آنکھوں سے آنسو کی صورت
مرے چاکِ داماں پہ پانی کے شعلے

لو کے رنگ سے قرطاسِ دل پر یا علی لکھو
محبت سے عبارت ہے ہماری زندگی لکھو

اگر ہو آبلہ پانی میں صحرا کا سفر مشکل
تو بیمارِ زمین کربلا کی بے کسی لکھو

سمندر تھا وہ اک پیاسا جو دریا کہ مقابل تھا
اُسی نے مشک میں بھردی تھی اپنی تشنگی لکھو

محمد سے محمد تک وفا کا یہ تقاضہ ہے
حسین ابن علی لکھو حسین ابن علی لکھو

مرے الفاظ کو باطل کے دعوؤں سے ہے ٹکرانا
مرے ہر لفظ کے سینے پہ تم ناد علی لکھو

میں صادقِ عظمت تاریخ کی بانہوں میں جیتا ہوں
مری نسبت سے ہوتی ہے چمن میں روشنی لکھو

یہ نور کبریا کے سلسلے ہیں
جو تشنہ لب ہزاروں سے لڑے ہیں

علمدارِ حسینی کی وفا نے
سلیقے زندگانی کو دیئے ہیں

زمینِ کربلا سے میرے دل تک
صراطِ عشق پر روشن دیئے ہیں

فراہِ فکر کی موجوں کے آگے
میرے الفاظ تشنہ لب کھڑے ہیں

مدد اے ساقی کوثر کے وارث
مرے افکار پانی مانگتے ہیں

مرا ہر شعر ہے اک جامِ کوثر
یہ سارے جام میرے نام کے ہیں

یہ پندرہویں صدی میں بھی صحیح ہے
”کھٹن کرب و بلا کے راستے ہیں“

تصور کی نظر حیران ہے اب بھی
جو دیکھے ہیں وہ کیسے معجزے ہیں

وہ جن کے نقش پا ہیں رشکِ جنت
وہ جلتی ریت پر تنہا کھڑے ہیں

فضائل شاہ والا کے ہیں صادق
مگر پہناں ان ہی میں مرثیہ ہیں

قطعہ

زندگی بھر کی خطائیں بخش وانے کے لیے
رحمتِ خلاقِ عالم آزمانے کے لیے

میرے مولا نے کہا ہے اے عزادارِ حسینؑ
ایک آنسو چاہیے جنت میں جانے کے لیے

امامت کی عظمت جہاں کو بتانے
حسینؑ آرہے ہیں بھرا گھر لٹانے

یہ دوچار آنسو یہ دوچار آہیں
خدا کی قسم ہیں یہی تو خزانے

یہ سوکھے ہوئے چند پتے ہیں جن پر
یزیدوں نے لکھے ہیں اپنے فسانے

ہے عباس ابن علی کی یہ عظمت
علم کو سہارا دیا ہے وفا نے

قلم رکھ کے قرطاس پر کیا لکھوں گا
ہیں آنکھوں میں آنسو کی صورت فسانے

لکھی ہے جو تشنہ لبوں کی مصیبت
میں کوثر پہ جاؤں گا اس کو سنانے

منافق کی قسمت میں ہوتا نہیں ہے
یہ ماتم وسیلہ ہے غم آزمانے

یہ ننھے مجاہد نے سمجھا دیا ہے
جگر چاہیے ظلم پر مکرانے

ہیں نظریں میری روع مشکل کشا پر
قضا بھی کھڑی ہے ادب سے سرہانے

ہے شیر کی ٹھوکروں میں حکومت
زمانے لگے ہیں تمہیں یہ بتانے

ابھی تک ہے صادق مصائب کا طوفان
کہاں جا کے ٹھہرے گا اللہ جانے

قطعہ

صورت گر آیات جلی کہتے ہیں
خالق کی جو مرضی ہے وہی کہتے ہیں

ہم دین محمد کو محمد کی قسم
احسان حسین ابن علی کہتے ہیں

ایمان ، الفتِ غمِ آلِ عبا سے ہے
وہ دل ہے جس کا رابطہ کرب و بلا سے ہے

عباسؑ ہیں فرات پہ پانی کے سامنے
تشنہ لبی کا معرکہ شاہِ وفا سے ہے

میں سوچتا ہوں پڑھ کہ یہ تاریخِ بارہا
اسلام ہے حسینؑ سے یا مصطفیٰؐ سے ہے

زندہ ہوں ذکرِ آلِ پیمبر کے واسطے
میری بقا کا سلسلہ مدح و ثنا سے ہے

سر رکھ رہا ہوں خونِ شہیداں کی خاک پر
سجدوں کا اعتبار ہی خاکِ شفا سے ہے

تقدیر اس کو کہتا ہوں اے فاطمہؑ کے لال
صادقؑ کا نام ذکرِ شہِ کربلا سے ہے

لو میں اپنے نہا رہے ہیں یہ اپنی الفت حسینؑ سے ہے
بھڑکتے شعلوں پہ چل رہے ہیں یہ عزم و ہمت حسینؑ سے ہے

یہی عمل ہے یہی عبادت یہی ہے سرمایہ زندگی کا
تمہارا کیا ہے خدا ہی جانے ہمیں تو الفت حسینؑ نے ہے

ہے اُس کی نظروں میں کربلا کا غریب پیاسا امام زادہ
رواں ہیں آنکھوں سے جس کہ آنسو اُسی کی نسبت حسینؑ سے ہے

یہ چودہ صدیوں سے کہہ رہے ہیں حسینؑ کا غم منانے والے
ہماری وقعت حسینؑ سے ہے ہماری عزت حسینؑ سے ہے

یہی ہے فکر و نظر کا حاصل یہی ہے تاریخ کا خلاصہ
جہاں علم و عمل میں باقی نبی کی سیرت حسینؑ سے ہے

کلام حق میں بھی یہ لکھا ہے نبی کا ارشاد بھی یہی ہے
قسم خدا کی ہے یہ حقیقت کہ غم کی دولت حسینؑ سے ہے

یہ ان کا احسان ہے کہ صادق - عطا کی فکر و نظر کی دولت
جہاں شعر و ادب میں صادق - ہر ایک صداقت حسینؑ سے ہے

شیر سے زینب سے عباس سے حیدر سے
جو کچھ بھی ملا مجھ کو پایا ہے اسی گھر سے

حیدر کا سلیقہ تھا عباس کے حملے میں
میدان لرزتا تھا عباس کے تیور سے

حملے کی اجازت ہے اظہار عطش کردو
شیر نے فرمایا پیاسے علی اصغر سے

اس وقت سمجھ لینا خاتون جنان آئیں
رحمت کی گھٹا جس دم محفل پہ تری برے

تایخ وفا اس دم تکمیل کو پہنچے گی
بہتا ہوا دریا بھی دیدار کو جب ترے

شیر کی مجلس میں یہ سوچ کے آتا ہوں
زہرا کی دعائیں بھی ملتی ہیں مقدر سے

صادق سے اگر تم کو ملنا ہو قیامت میں
جنت میں ملے گا وہ کچھ دور پہ کوثر سے

تقدیر بدل دیتے ہیں تاثیرِ زبان سے
حُرمِ ہوش میں آئے علی اکبر کی اذان سے

وہ قبر ہو ، برزق ہو کہ محشر کا سماں ہو
عباس وہاں ہوں گے پکاروں گا جہاں سے

شبیر کی تنہائی کو لکھنا نہیں ممکن
تم لفظ بھی لاؤ گے تو لاؤ گے کہاں سے

تایخِ عطش میں یہی سرخی سے لکھا ہے
دو گام پہ دریا تھا شرِ تشنہ دہان سے

اصغر کے تبسم نے اسے ختم کیا ہے
اب دور کا رشتہ بھی نہیں تیر و کمان سے

شبیر کے سجدے نے بچالیں ہیں نمازیں
مسجد میں اذان باقی ہے اکبر کی اذان سے

ذاکر بھی ہوں شاعر بھی ہوں شبیر کا صادق
بس اس کے سوا کچھ بھی نہیں کہتا زبان سے

میری نسبت خاص ہے یہ حیدر کرار سے
جی رہا ہوں لمحہ لمحہ مانگ کر سرکار سے

چودہ صدیوں سے یہی کہتے رہے صاحب نظر
درس آزادی ملا ہے عابد بیمار سے

ماتم مظلوم ہی سے ظلم کی پہچان ہے
آدمی بنتا ہے انسان بس اسی اقرار سے

اُن کی نسلیں آج بھی کہتی ہیں رونے کو حرام
بھیک ملتی تھی جنھیں کچھ شام کے دربار سے

فوج کو پسپا کیا اور تشنگی کو دی شکست
دوہری تھی جنگ ساحل پر علمبردار سے

نام بھی صادق ہے میرا اور صفت بھی ہے یہی
یہ شرف مجھ کو ملا ہے احمد مختار سے

ذاکر آل نبی ہوں خوبی تقدیر سے
یہ شرف پایا ہے میں نے حضرت شیر سے

رو دیا کرتا ہوں میں سن کر اذان وقت نماز
یاد آتے ہیں علی اکبر بہت تکبیر سے

خار کا جو ہے تعلق پھول کی پتی کے ساتھ
تیر کی نسبت وہی ہے اصغر بے شیر سے

چادرِ تطہیر میں تھی آلِ احمد شام میں
ہوسکے تو پوچھ لیجئے آیہ تطہیر سے

جس کی مدح کر رہی ہیں ایتیں قرآن کی
جگمگاتا ہے جہاں اس نور کی تنویر سے

یاد اصغر کی ستائے گی بہت وقتِ جہاد
پیاسے بچوں نے کہا یہ زینبِ دلگیر سے

ثانی زہرا ہے اور اکبر کا لاشہ سامنے
باہمی یہ ربط ہے تصویر کو تصویر سے

کیا عقیدہ ہے مرا اور کیا عمل میں نے کیا
پوچھتے کیا ہو فرشتہ ذاکر شیر سے

جرات اظہار ہو حق کی حمایت کے لیے
یہ عطائے خاص ہے حیدر کی مدحت کے لیے

حضرت عباس، قاسم اور علی اکبر کے ساتھ
چھ مہینہ کا مجاہد بھی ہے نصرت کے لیے

الفیت شہیر کی نعمت کہاں سب کا نصیب
فاضل طینت ضروری ہے محبت کے لیے

پیاس اور دریا کا ساحل ایک ہی عنوان ہے
ہے مگر مخصوص یہ اہل بصیرت کے لیے

کربلا میں درس یہ ابن مظاہر نے دیا
الفیت شہیر لازم ہے عبادت کے لیے

اس کی پیشانی پہ ہے رومال زہرا آج بھی
چن لیا حر کو خدا نے اس فضیلت کے لیے

دھوپ صحرا تشنگی غربت ہر ایک عنوان ہے
کربلا سے شام تک زینب کی عظمت کے لیے

دل پہ جب حملہ ہوا تو میں نے یہ مصرعہ پڑھا
دل بنا آلِ پیہر کی محبت کے لیے

ذاکر شبیر ہوں صادق - شرف کافی ہے یہ
دین و دنیا میں مری توقیر و عزت کے لیے -

قطعہ

زندہ ہے فکرِ عظمتِ احساس لکھ دیا
باقی ہے زندگی کی ابھی آس لکھ دیا

طوفان بڑھا تو موت کی باہوں کے درمیاں
پانی پہ میں نے حضرت عباس لکھ دیا

فکر و نظر پہ ایک عنایت ہے کربلا
قرآن میں حسینؑ تو آیت ہے کربلا

عنوانِ تشنگی کی علامت ہے کربلا
عباسؑ کے لہو سے عبارت ہے کربلا

خاکِ شفا پہ سر کو جھکا کر تو دیکھے
معراجِ بندگی ہے عبادت ہے کربلا

بچوں کی پیاس مشک پہ لکھی ہے خون سے
فرزیدِ فاطمہؑ کی یہ عظمت ہے کربلا

صادقؑ کی زندگی کا سہارا حسینؑ ہیں
یہ حق کی بات ہے یہ صداقت ہے کربلا

کربلا سے اپنے دل کا رابطہ لے جائیں گے
ہم محمدؐ کے نواسے کی دعا لے جائیں گے

دم کہیں نکلے کہیں پر موت آئے دوستو
”عرش سے آکر فرشتے کربلا لے جائیں گے“

داغ ماتم بھی ثبوتِ محکمِ ایمان ہے
اس کو سینے پر فقط اہلِ ولا لے جائیں گے

ماتا تو یہ پڑے گا اہلِ ایمان کو ضرور
ان کو بھی جنت نصیری کے خدا لے جائیں گے

اصغرِ معصوم نے لکھا ہے اپنے خون سے
کربلا کا معرکہ اہلِ وفا لے جائیں گے

شاعر و ذاکر ہوں صادقؔ حضرت شبیرؑ کا
مجھ کو جنت میں مرے مشکل کشا لے جائیں گے

آئے عباس علی جنگ کا نقشہ بدلا
لشکرِ شام لرزے لگا سٹا بدلا

مجلسِ حضرت شیر میں آئیں زہرا
آج ماحول نظر آتا ہے بدلا بدلا

تھا علمدارِ حسین ابن علی کا سایہ
احراماً جو مزاجِ رخ دھوا بدلا

ایک سانچے میں ڈھلے تھے یہ بہتر پیکر
موت کے سائے میں جن کا نہ ارادہ بدلا

ہے ثبات اس کو جسے کرب و بلا کہتے ہیں
زندگی بدلی فغا بدلی زمانہ بدلا

رات تنہائی غم و درد و الم اور زینب
قتل شیر ہوئے زیست کا نقشہ بدلا

ایک بیمار کے قدموں کا اجالا لے کر
شام کی سرحد تاریک کا رستہ بدلا

اس پہ تاریخ ہے شاہد کہ ہر اک عالم میں
عزمِ صادق کبھی بدلا نہ ارادہ بدلا

خون سے نامہ اعمال میں یہ لکھا ہے
 ” ماتم سبط نبی زیست کا سرمایہ ہے “

دیکھنے والے تو لفظوں میں لہو دیکھتے ہیں
 ظلم تاریخ کے پردے میں کہاں چھپتا ہے

مدحت سبط پیمبر کی ہر ایک آیت میں
 دیکھ سکتے ہوں اگر آپ تو سرمایہ ہے

لاکے ننھے سے مجاہد کو کہا سرور نے
 ظالمو اصغرِ معصوم بہت پیاسا ہے

ہم تو لفظوں کے مقدر کو بدل دیتے ہیں
 ورنہ شبیر کی مدحت کا کسے دعویٰ ہے

یہ سمجھ کر کرو شبیر کی مجلس میں بیان
 سننے والا پس پردا ہے سنا کرتا ہے

مدحت حضرت عباسؓ میں صادق - لکھو
 وہ ہر ایک رخ سے سمندر ہے مگر پیاسا ہے

تشنگی اصغرؑ کی آنکھوں میں تمنا دل میں ہے
حضرت عباسؑ دریا پر ہیں صدمہ دل میں ہے

میں بصارت سے بصیرت کی طرف ہوں گامزن
شعر کاغذ پر لکھے ہیں اور تولا دل میں ہے

حضرت عباسؑ سے زینبؑ کے عزم و فکر تک
کربلا کا واقعہ ذہنوں میں جذبہ دل میں ہے

مجھ کو اپنے دل کی چوکھٹ پر ہی جھک جانا پڑا
فکر نے جب یہ کہا مولاؑ کا روضہ دل میں ہے

معجزا ہے عابد بیمار کا ذوق نماز
طوق گردن میں ہے سجدے کا ارادہ دل میں ہے

ٹوٹی سانسوں کی سرحد پر کہوں گا یا حسینؑ
آپ کے نقشِ کفِ پا کا اجالا دل میں ہے

کربلا سے شام کے زنداں تک آئی ہے رباب
پھر بھی یہ محسوس ہوتا ہے کہ جھولا دل میں ہے

تیری چوکھٹ پر بس اک سجدے کا مل جائے شرف
میرے مولا اب تو بس اتنی تمنا دل میں ہے

نام بھی صادق ہے میرا جذبہ صادق بھی ہے
یہ عطا ہے میرے مولا کی اجالا دل میں ہے

قطعہ

ہر حجت خدا کا بس ایک ہے سہارا
مشکل میں ہر نبی نے حیدر کو ہے پکارا

حجت حسین بھی تھے مشکل تھی کربلا میں
لیکن علی کے بدلے عباس کو پکارا

کربلا جب مرکز ایمان نظر آنے لگا
اعتبارِ حق بہت آسان نظر آنے لگا

مدحِ اہلبیت نے بخشی ہے ذہنوں کو جلا
بزم میں شبیر کی انسان نظر آنے لگا

غور سے دیکھا ہے جب بھی وسعتِ اسلام کو
حضرتِ شبیر کا احسان نظر آنے لگا

جب اڑھایا ہے علی اصغر پہ دامن شاہ نے
شام کے لشکر کو بھی قرآن نظر آنے لگا

رکھ لیا شبیر کا نقش کف پا ڈھونڈ کر
جب دل نادان مجھے ویران نظر آنے لگا

حضرت عباسؓ کے حملے کا ایسا تھا اثر
ساحلِ دریا بہت سنسان نظر آنے لگا

ایک اک سجدہ جنابِ حضرتِ شبیرؓ کا
بندگی کے واسطے عنوان نظر آنے لگا

جب بھی صادقؑ سچ گئی ہے محفلِ ذکرِ حسینؑ
میرا مٹی کا مکان ایوان نظر آنے لگا

اپنے مداح کو شایستہ نظر دیتے ہیں
شعر میں کہتا ہوں شبیر اثر دیتے ہیں

حرملہ زادوں کو یہ بات کھٹکتی ہے بہت
ہم ہر اک رات کو امید سحر دیتے ہیں

میں دعاؤں کو بھی الفاظ نہیں دیتا ہوں
دل میں ہوتی ہے دعا اور وہ اثر دیتے ہیں

ان کی طینت کا تقاضہ ہے محبت کا مزاج
یہ عزادار ہیں آنسو کے گہر دیتے ہیں

یہ اثر ہے علی اکبر کی ازاں کا دیکھو
محر کی تقدیر کو شبیر کا در دیتے ہیں

کربلا جا کے ٹھہرتی ہے تصور کی نظر
مرے مولا جو مجھے اِذِن سفر دیتے ہیں

یہ وفاؤں کا خلاصہ ہے یقیناً صادق
نام عباس پہ ہم صرف زبر دیتے ہیں

یہ وقت بھی مزاج بھی کل اعتبار بھی
ماتم حسینؑ کا ہے وفا کا خمار بھی

اصغر کو دے کہ پیاس کی آغوش میں رباب
ناوک کی زد پہ رکھ دیا دل کا قرار بھی

پانی بہا تو مشکِ سکیں میں بھر دیا
عباسؑ نے جلال بھی اور اختیار بھی

عابد سا کوئی مرد مجاہد نہیں ہوا
زنجیر بھی گواہ ہے اور نوکِ خار بھی

عباسؑ لکھ کہ شعر کی تکمیل کیجئے
لکھا ہوا ملے جو کہیں اعتبار بھی

وہ یہ کہے کہ پیاس دھواں بن کہ چھاگئی
کونین پر رہا ہو جسے اختیار بھی

صادقؑ کا نام لکھ کے یہ القاب میں لکھو
مولائی ہے حسینؑ کا خدمتگذار بھی

عطا حسینؑ کی ہے فکر و فن حسینؑ سے ہے
زمین شعر پہ یہ بانگین حسینؑ سے ہے

یزیدیت کے مقابل کھڑے ہیں حق والے
وقارِ جرات دار و رسن حسینؑ سے ہے

لو لو ہے بدنِ آفتاب ہیں چہرے
فغاہ درد کی یہ انجمن حسینؑ سے ہے

ہے چار صدیوں سے شبیرؑ کی عزاداری
یہ افتخارِ فضا دھن حسینؑ سے ہے

تھے کربلا میں غریب الوطن شہِ مظلوم
مگر ہمارے لئے یہ وطن حسینؑ سے ہے

اگر وہ چاہتا رک جاتی گردشِ دوران
خدا گواہ زمین و زمن حسینؑ سے ہے

عرب کے تپتے ہوئے ریگزار میں صادقؑ
زمین کرب و بلا کا چمن حسینؑ سے ہے

زبان شعر میں ہم بے زباں تک آ پہنچے
چلے زمین سے اور آسمان تک آ پہنچے

میں اپنے اشک سے سینچوں گا باغِ مدحت کا
غزاں کبھی جو مرے گلستان تک آ پہنچے

کہا صغیر نے یہ مسکرا کہ بابا سے
چلے تھے جھولے سے باغِ جنان تک آ پہنچے

خدا نے جن کو نوازا ہے چشمِ بینا سے
حسین ابن علیؑ کے بیان تک آ پہنچے

زمین کانپ رہی تھی ملک کو لرزہ تھا
جو دستِ سبطِ پیمر سناں تک آ پہنچے

مرے بھی سینے پہ سورج نکلنے والا ہے
کہ داغِ ماتم سرور یہاں تک آ پہنچے

زمانہ دیکھ رہا تھا بڑی تمنا سے
ہم اہلِ درد جو دارالاماں تک آ پہنچے

صداقتوں کے اجالے کی بات ہے صادقؔ
علیؑ کی مدح کی باغِ جنان تک آ پہنچے

کربل کی سرزمین پہ شہ تشنہ کام پر
کتنی مصیبتیں تھیں محمد مقام پر

شیر ایک نام نہیں کائنات ہے
اسلام جی رہا ہے اسی ایک نام پر

یہ کربلا ہے تشنہ لبوں کی ہے مملکت
فردوس ہے یہاں سے فقط ایک گام پر

مشک سکینہ چھد گئی شانے قلم ہوئے
یہ ظلم اور وہ بھی وفا کے امام پر

جب تک عزا ہے دین محمد ہے سرخ رو
شیر کا کرم ہے حیات دوام پر

بخشش کے واسطے مرے کافی ہیں شعریہ
صادق مجھے بھروسہ ہے اپنے کلام پر

یہ ردائے فاطمہ ہے یا خدا کی شان ہے
جس کے سائے میں مکمل نور ہے قرآن ہے

ہم حسینیؑ قافلے والوں کی یہ پہچان ہے
آنکھ میں آنسو ہیں دل میں قوتِ ایمان ہے

وہ تو کچھ سکتا نہیں تھا ہم نے سمجھا ہے مگر
چھ مہینے کا مجاہد بولتا قرآن ہے

پاؤں کے چھالوں نے لکھا ہے یہ راہِ شام پر
سیدِ سجاد کا اسلام پر احسان ہے

ہیں مسلسل بھی مماثل بھی مصائب بے شمار
کربلا کا ایک حصہ شام کا زندان ہے

سر جھکائے خوف سے لرزان ہے باطل کا نقیب
سیدِ سجاد کی تقریر کا طوفان ہے

خون سے سینوں پہ لکھا ہے حسینؑ ابنِ علیؑ
یہ ہمارے عزم پر شیر کا احسان ہے

تیر کھا کر مسکرانا اس کا محکم ہے ثبوت
مقصد شیر کا اصغرؑ کو بھی عرفان ہے

اگر ہو ظلم سے نفرت تو ہے پہچان انسان کی
یہی ہے شرطِ اولِ رفعت و عرفان و ایمان کی

دیارِ شام میں کوفہ میں درباروں میں زندان میں
فضیلت ہم کو بتلائی گئی نیزے سے قران کی

غضب کی آندھیوں میں ظلم میں دورِ جہالت میں
سکونِ قلب ہے الفت فقط شاہِ شہیداں کی

مجھے بس آپ کے قدموں میں تھوڑی سی جگہ دیجئے
مجھے درکارِ کب ہے سلطنت شاہِ سلیمان کی

تمہاری راہ پر چل کر صداقت کی سند پاؤں
یہی ہے مختصر سی داستاں بس میرے ارمان کی

زبان سے مجھ کو صادق کچھ بھی کہنے کی نہیں حاجت
مری آنکھوں میں پڑھ لیتے ہیں وہ تاریخِ احسان کی

مرکز علم و عمل کے در پہ آکر آدمی
ہو مقدر میں تو بنتا ہے ابو ذر آدمی

سر جھکا کر نقشِ پائے حضرت شبیر پر
آدمی بنتا ہے ایسے بندہ پرور آدمی

فکر کے بہتے ہوئے دریا کے ساحل پر کھڑا
تشنہ لب ہو کر تو ہوتا ہے سمندر آدمی

جب کہیں مل جائے مدح مرتضیٰ کی روشنی
اپنے سینے میں چھپا لیتا ہے بڑھ کر آدمی

میں عزادارِ حسنؑ ابن علیؑ کا نام لوں
آپ چاہتے ہیں اگر بہتر سے بہتر آدمی

قاتلانِ شام و کوفہ کا عمل بتلا گیا
کیسے بنتا ہے زمانے میں ستمگر آدمی

آپ کے در کی عطا ہے آپ کی تائید ہے
ہو گیا ہے آپ کا صادق - سخنور آدمی

کوئی بھی آپ کے جیسا نظر نہیں آیا
بدن تھا سامنے سایہ نظر نہیں آیا

نبیؐ کی ایک ہی تصویر تھے علی اکبرؑ
پھر اس کے بعد وہ چہرہ نظر نہیں آیا

بشر کی فکر کا مرکز رہی ہے کرب و بلا
کوئی بھی واقعہ ایسا نظر نہیں آیا

نبیؐ کی شان علیؑ کا حشم حسنؑ کا جمال
حسینؑ آپؐ میں کیا کیا نظر نہیں آیا

کبھی جہاد کے میدان میں چھ مہینے کا
کسی بھی دور میں بچہ نظر نہیں آیا

اس اہتمام سے میدان میں آئے ہیں اصغر
کہیں پہ نقش کف پا نظر نہیں آیا

یہ بزم خاص میں صادقؑ بس اک تمہارے سوا
ہو جس کا نام ہی سچا نظر نہیں آیا

علی کی تیغ کے جوہر دکھائے جس نے میدان میں
مثال اس کی نہیں ملتی حدود بزم امکاں میں

محبت حضرت عباس کی بھی جزوے ایمان ہے
اشارہ یہ بھی ملتا ہے مزاج کل ایماں میں

تلاوت بھی میں کرتا ہوں محبت کے اجالے میں
فضیلت ڈھونڈتا رہتا ہوں میں مولا کی قرآن میں

پھرا کر خشک ہونٹوں پر زبان اصغر نے بتلایا
یہ حملہ ہر زمانے میں رہے گا ذہن انسان میں

ابھی تک بھی خیام حضرت شیر جلتے ہیں
تصور میں عزاداروں کے فکر اہل ایماں میں

سکینہ کے مصائب کربلا کا اک تسلسل ہیں
یہ بچی نے لکھا ہے پشت کے زخموں سے زندان میں

لو سینے کا دے کر اس کو رکھتے ہیں تروتازہ
غزان آتی نہیں صادقؔ کبھی اپنے گلستان میں

ماتم شیر کی جس دم صدا آنے لگی
زندگانی عشق کا مضمون سمجھانے لگی

میں فراتِ فکر سے پیاسا پلٹ کر آگیا
یادِ عباس علی جس وقت تڑپانے لگی

زینب و کلثوم جس دم بے ردا داخل ہوئیں
آیہ تطہیر درباروں میں شرمانے لگی

ثانی حیدر چلے جس وقت دریا کی طرف
موت بھی عباس کے تیور سے گھبرانے لگی

نہر پر عباس کا جوش وفا بڑھنے لگا
العطش کی جب صدا کانوں سے ٹکرانے لگی

موت کی آغوش میں پیاسا ہی جانا ہے تمہیں
زینب دلگیر بچوں کو یہ بتلانے لگی

یا علی اصغر کہا میں نے چین میں جس گھڑی
باوضو تھی جو کلی وہ خود ہی مسکانے لگی

میں نے حیدر کو صدا دی آگئے بالیں پہ وہ
موت صادق - جس گھڑی میرے قریں آنے لگی

سند سینہ پہ ہے جس روز سے اصغر کے ماتم کی
فضیلت اور بھی کچھ بڑھ گئی ہے چشم پر نم کی

علی اصغر کو دے کر شاہ کی گودی میں بانو نے
بڑی حسرت سے دیکھا اور پھر نادِ علی دم کی

ہمارے نو اماموں کی ہلاکت کا سبب ہے یہ
بڑی پر درد ہے تاریخ میں تاثیر بھی سم کی

اگر شبیر کے تیور بدل جاتے یقین کیجئے
فنا کی زد پہ آجاتی بقا پھر سارے عالم کی

لحد جس پر بنائی چھ مہینے کے مجاہد کی
حسین ابن علی نے آنسوؤں سے وہ زمین نم کی

مجھے تو فکر اب باقی نہیں ہے روز محشر کی
سند سینہ پہ لیکر جاؤں گا صادقؑ میں ماتم کی

زانوئے شیر زہرا کی دعا رتبہ ملا
حرے پوچھو شہ کے قدموں میں اُسے کیا کیا ملا

ایسا سجدہ جس سے سراٹھا نہیں کاٹا گیا
یا حسین ابن علی بس آپ کا سجدہ ملا

جنگ کرنے کی تمنا دل میں گھٹ کر رہ گئی
حضرت عباس کو جس وقت مشکیزہ ملا

احمد مختار کے ہمشکل اکبر کے سوا
پھر زمانے میں نہ کوئی دوسرا چہرا ملا

خوبی تقدیر کہتے ہیں اسے اہل نظر
مجلس شیر ہی سے خلد کا رستہ ملا

جس زمین پر خون گرا تھا حضرت شیر کا
اس زمین کی خاک کو فردوس میں حصہ ملا

ایک ننھے سے مجاہد کا تھا جس میں سر بلند
قافلہ راہِ وفا میں ایک ہی ایسا ملا

خون عابد کا تھا جس کے نقش میں جلوہ فگن
میرے سجدے کے لئے صادق وہ نقش پا ملا

غم کو دل کی دنیا میں روشنی سمجھتے ہیں
ہم حسینؑ والے ہیں زندگی سمجھتے ہیں

یوں چلے علی اکبر شان سے پیہر کی
جن کے دل منور ہیں وہ نبی سمجھتے ہیں

جو وفا کی راہوں پر ٹوٹ کر بکھر جائے
ہم اُسے ہمیشہ ہی اجنبی سمجھتے ہیں

کربلا کے میدان میں عزمِ حضرت عباسؑ
یا حسینؑ نے جانا یا علیؑ سمجھتے ہیں

جنگِ جیت لی جس نے مسکرا کے کربل میں
اس کی یاد جب آئے زندگی سمجھتے ہیں

یہ بھی سانحہ صادقؑ کچھ عجیب لگتا ہے
بات حق کی کرتا ہوں شاعری سمجھتے ہیں

ہم اہل فکر و نظر کا وقار ملتے ہیں
 علی کو رحمت پروردگار ملتے ہیں

علم کو دیکھ کہ جھکتی ہے جب نظر اپنی
 اسی کو اپنی نظر کا قرار ملتے ہیں

نکلتے گھر سے ہیں ہم لوگ پڑھ کے ناد علی
 اسی کو اپنے لیے ہم حصار ملتے ہیں

زبان پھراتی جو اصغر نے خشک ہونٹوں پر
 علی کی تیغ کا ہم اس کو وار ملتے ہیں

عطش سے جنگ کی دریا کو کر دیا پانی
 علی کے شیر کا یہ اختیار ملتے ہیں

حیات مانگ رہا تھا علی کے بیٹے سے
 خدا کے دین کا یہ اعتبار ملتے ہیں

جو اہل فکر و نظر ہیں وہ ذکرِ حیدر کو
 خدا کا شکر ہے صادق وقار ملتے ہیں

خدا گواہ کہ معصوم کی مثال نہیں
گلے پہ تیر کے لگنے کا بھی ملال نہیں

فراز دار پہ میثم ہیں اب بھی جلوہ فگن
یہ وہ عروج ہے جس کو کبھی زوال نہیں

تمہارے روضہ پہ سر کو جھکا کر ٹھیرا ہوں
ہیں میری آنکھ میں آنسو کوئی سوال نہیں

فراٹ سے پلٹ آنا کمال تھا عباس
فراٹ پر ترا قبضہ کوئی کمال نہیں

وہی ہے فکر سخن اور وہی ہے ذکر حسینؑ
مریض دل ہوں میں صادق۔ مگر خیال نہیں

مرح علی میں سلسلہ جو روشنی کا ہے
میثم صفت زبان کی حق آگہی کا ہے

شیر میرا مجھ سے ہے اور میں حسین سے
لجہ بتا رہا ہے کہ فرماں نبی کا ہے

اے انقلابِ گردشِ دوراں ٹھہر ذرا
تیغ و سنان کے سامنے بیٹا علی کا ہے

پانی کو جس کی پیاس نے دی تھی شکستِ فاش
دریا پہ آج تک بھی تو قبضہ اُسی کا ہے

سوکھی زباں دکھا کہ یہ اصغر نے کہدیا
جو معرکہ شدید ہے وہ تشنگی کا ہے

صحرا کو کربلائے معلیٰ بنادیا
یہ بھی ثبوت آپ کی دریا دلی کا ہے

اکبر بھی بے مثال ہے اصغر بھی بے مثال
جو وصف پھول کا ہے وہی تو کلی کا ہے

صادقؑ ہوں انقلابِ زمانے کے باوجود
مجھ پر کرم یہ خاص خدا کے ولی کا ہے

قرآن مجسم کی جو تفسیر نہیں ہے
الفاظ اندھیرے میں ہیں تنویر نہیں ہے

کوئی علی اکبر کے سوا ارض و سما میں
پیغمبر اسلام کی تصویر نہیں ہے

ماتم کا نشان بھی ہے مودت کا صحیفہ
جنت کا قبالہ ہے یہ تحریر نہیں ہے

افواج کے اذہان پہ حملہ کیا جس نے
وہ حیدرِ کرار ہے بے شیر نہیں ہے

شیر کا ذاکر ہوں میں شیر کا مداح
اس رتبے سے بڑھ کر کوئی توقیر نہیں ہے

ذکرِ غم شیر ہو یا مدحِ علی ہو
صادق نہ کرے گرنہ وہ تقریر نہیں ہے

اس شخص کو دعوت ہے اس محفل سرور میں
مولا کی محبت ہے جس کے بھی مقدر میں

معصوم کا بیٹا ہے معصوم کا پوتا ہے
عصمت ہے ہر اک رخ سے پیاسے علی اصغر میں

یہ فرق ہے مجھ میں اور کردارِ منافق میں
سجدوں پہ وہ نازاں ہے میں محفل سرور میں

یہ فاتحِ خیر کے نائب کی فضیلت ہے
حیدر کی شجاعت ہے عباسِ دلاور میں

نازاں ہوں کہ جاؤں گا جنت میں بہر صورت
شیر کا ماتم ہے اعمال کے دفتر میں

ملکے سے تبسم سے ظالم کو سزا دینا
یہ وصف بھی شامل ہے اوصافِ پیمر میں

ایمان کے منکر سے صادق - یہ بتا دینا
ایمان مجسم ہے تطہیر کی چادر میں

اسلام معتبر کا عنوان کربلا ہے
ایمان کی قسم ہے ایمان کربلا ہے

تشنہ لبی کی سرحد دریا کی ہے روانی
عباسؑ کی وفا کا ایوان کربلا ہے

روشن اگر ہو نظریں مشکل نہیں ہے پڑھنا
ریتی پہ جو لکھا ہے قرآن کربلا ہے

عباسؑ ہیں نہ قاسم اکبر ہیں اور نہ اصغرؑ
خاموش ہیں حرم بھی سنسان کربلا ہے

معصوم تشنہ لب کی میت رکھی ہوئی ہے
محسوس ہو رہا ہے زندان کربلا ہے

ذہن بشر کو جس نے ایمان کی روشنی دی
دنیاۓ فکر پر وہ احسان کربلا ہے

صادق - ذرا یہ کھدو شیر کے عدد سے
یہ راہ معرفت ہے نادان کربلا ہے

نام مولاؑ کا لکھا ہے یا چراغِ طور ہے
روشنی ہے دل میں آنکھوں میں مکمل نور ہے

دل کو کعبہ کہہ رہا ہوں جس میں ہے یادِ حسینؑ
کون کہتا ہے کہ کعبہ کربلا سے دور ہے

سر اٹھا سکتا نہیں دنیا میں اب کوئی یزید
کربلا حساس ذہنوں پر ابھی مسطور ہے

رو رہے ہیں حضرت جبریل منظر دیکھ کر
فاطمہ کی گود کا پالا غموں سے چور ہے

لکھ رہا ہوں خون سے میں داستانِ کربلا
سرخ رو جنت میں جانے کا یہی دستور ہے

کتنی پاکیزہ ہے فکرِ صادقِ نقوی نہ پوچھ
یوں سمجھ لے جیسے ہر مصرعہ مثالِ حور ہے

علیؑ تھے میری نظر میں کتاب سے پہلے
انہیں میں دیکھ چکا ہوں حجاب سے پہلے

یہ معجزا بھی ہے ابن حسنؑ کی عظمت میں
شباب ٹوٹ کے آیا شباب سے پہلے

سوال بن کہ وہ ذہن بشر میں آج بھی ہے
صغیر کا وہ تبسم جواب سے پہلے

میں اشکِ ماتم شیر لے کہ آیا ہوں
بروز حشر کہوں گا حساب سے پہلے

سرورق پہ ہی عباسؑ لکھ دیا میں نے
وفا کے سارے صحیفے میں باب سے پہلے

بوں میرے اشکِ عزا بہ رہے ہیں دامن پر
ثواب جیسے لکھا ہو ثواب سے پہلے

لحد کی گود میں اپنے جگر کے ٹکڑے کو
کسی بھی ماں نے نہ دیکھا رباب سے پہلے

وفا کے باب میں صادقؑ نہ کوئی لغزش ہو
سبق یہ میں نے پڑھا ہے نصاب سے پہلے

ذکر سجاد شرف ہے مری تقدیر میں ہے
فکر کا دائرہ اب تک اسی زنجیر میں ہے

لفظ قرآن کے ہیں ثانی زہرا کی زبان
لہجہ حیدر کرار بھی تقریر میں ہے

خون ایمان کی طاقت کا سہارا بن جائے
یہ تو تاثیر فقط ماتم شیر ہے

یا حسینؑ ابن علیؑ لکھا ہے میرے دل پر
میری جنت کی ضمانت اسی تحریر میں ہے

ظلم کاٹا ہے ذہن کاٹے ہیں لشکر کاٹا
جراتِ حضرت عباسؑ بھی بے شیر میں ہے

میں تو مولاؑ ہی کی نسبت سے ہوں صادقؑ - نقوی
نام میرا بھی لکھا خلد کی جاگیر میں ہے

جس نے بھی عزا خانہ سجاتے نہیں دیکھا
احساس کی دنیا کو بساتے نہیں دیکھا

شیئر کے دشمن کو محمدؐ کی قسم ہے
ایمان کی سرحد پہ بھی آتے نہیں دیکھا

مظلوم کی پہچان ہیں بہتے ہوئے آنسو
ظالم کو کبھی اشک بہاتے نہیں دیکھا

درون کے نشان پشت پہ اور پاؤں میں چھالے
بیمار کو اس طرح ستاتے نہیں دیکھا

رحمت کے فرشتوں کو عزا خانہ شہ میں
آتے ہوئے دیکھا ہے پہ جاتے نہیں دیکھا

کس شان سے جیتا ہے عزادارِ حسینی
کیا بزم میں صادق کو بتاتے نہیں دیکھا

فقائے علم کی دینا فصاحتِ حیدر
ہے عظمتوں کا خلاصہ ریاضتِ حیدر

ہر ایک منزل دشوار پر مدد کی ہے
بشر سے تابہ نبی ہے عنایتِ حیدر

لباسِ سادہ غذا سادھی زندگی سادہ
ہمارے دور کی حاجت قناعتِ حیدر

میں انقلاب کی دنیا سنوار سکتا ہوں
اگر نصیب ہو مجھ کو صداقتِ حیدر

ہر ایک دور میں انسان کو روشنی دی ہے
کبھی رکی نہیں اب تک سخاوتِ حیدر

یہ زندگی نہیں سانسوں کا بہتا دریا ہے
بشر کے واسطے یہ ہے بشارتِ حیدر

ہر ایک لفظ ہے گہرے سمندروں کی طرح
سمجھ میں آ نہ سکے گی بلاغتِ حیدر

نماز ان کی نہ ٹوٹی نکل گیا ناوک
عبادتوں کا شرف ہے عبادتِ حیدر

طرح میں دیکھئے صادق۔ سمٹ گئی تاریخ
”بقائے دین خدا ہے شہادتِ حیدر“

آواز یہ دیتا ہے کوئی بزمِ ارم سے
جنت مری جاگیر ہے مولا کے کرم سے

کہتے ہیں مجھے لوگ عزادارِ حسینی
پہنچان لیا جاتا ہوں میں دیدہ نم سے

ورشہ میں ملی ہے مجھے مہ خانہ کی تہذیب
پیتا ہوں مئے حبِ علیؑ ساغرِ جم سے

شیر کہ ہاتھوں پہ ہے پیاسا علیؑ اصغر
میدانِ لرزتا ہے لعینوں کے ستم سے

صادقؑ نے شرفِ حضرت شیرؑ سے پایا
ذاکر بھی ہے شاعر بھی ہے مولا کے کرم سے

سجدہ ہے ترا خاک پہ تسلیم و رضا کا
یہ ہے شرف خاص فقط کرب و بلا کا

مجلس میں ہے شہزادی کونین کی آمد
یہ وقت ہے اے دوست عبادت کا ، دعا کا

مالک ترے دربار میں بس ایک دعا ہے
دیوانہ بنادے مجھے شاہِ شہدا کا

حیدر کی دعا فاطمہ زہرا کی تمنا
عباس عطیہ ہے شہ دین کو خدا کا

شبیر کا ذاکر ہوں ثنا خواں علی ہوں
صادق - یہ تصدق ہے غریب الغریا کا

ایمان کی حیات ہے سرور کے نام سے
باقی وفا ہے ثانی حیدر کے نام سے

اللہ رے تبسم معصوم کا اثر
آنسو نکل پڑے علی اصغر کے نام سے

مربوط ہو گیا ہوں میں اہل ولا کے ساتھ
قطرہ نے اوج پایا سمندر کے نام سے

بدر و حسنین خیر و خندق کے معرکے
لکھے گئے ہیں حیدرِ صفدر کے نام سے

موتی لٹا رہا ہوں سرِ بزم دیکھنا
اشکِ عزائے سبطِ پیمبر کے نام سے

ٹوٹے ہوئے دلوں کا سہارا حسینؑ ہے
بخشش کا اعتبار ہے سرور کے نام سے

صادقؑ فضائے درد میں جیتا ہوں مطمئن
اکبرؑ کے نام سے علی اصغرؑ کے نام سے

تقدیر کائنات کا عنوان لیے ہوئے
شیر ہیں حیات کا سامان لیے ہوئے

جھولے کو دیکھتی رہی مادر تمام رات
آنکھوں میں اضطراب کا طوفان لیے ہوئے

مشکیزہ لے کے ہاتھ میں عباس یوں چلے
جاتے ہوں جیسے ہاتھ میں قرآن لیے ہوئے

اب کیا ثبوت چاہیے ظلم یزید کا
اصغر کے خون کا داغ ہے داماں لیے ہوئے

بزم عزائے حضرت شیر کے لیے
پاکیزہ نفس چاہیے ایماں لیے ہوئے

مدح علی عزائے حسینی کے درمیاں
میں جی رہا ہوں رحمت یزداں لیے ہوئے

ماتم کے داغ ، اشکِ عزا ، حبِ اہلبیت
جاؤں گا روزِ حشر یہ سامان لیے ہوئے

تاریخ میں لکھا ہے مسلمان تھا یزید
میں پڑھ رہا ہوں دیدے حیران لیے ہوئے

صادق خدا گواہ کے اصغر کے باب میں
لکھتا ہوں شعر دیدے گریان لیے ہوئے

وفا پسند نظر میں یہ واقعہ کیا ہے
حیات دین محمد ہے کربلا کیا ہے

یہ اک سوال ہے جس کا کوئی جواب نہیں
تسبیم علی اصغر کا معجز کیا ہے

پلٹ گیا لب ساحل سے تشنگی کا نقیب
شکستِ آب ہے عباس کی وفا کیا ہے

حبیب ابن مظاہر سے مانگ لایا ہوں
شبابِ عزم و عمل ہے یہ حوصلہ کیا ہے

حسین ابن علی نے بتادیا ہم کو
فنا کے بعد جو ملتی ہے وہ بقا کیا ہے

رداء حضرت زینب کی عظمتوں کے نثار
خلوصِ آیہ تطہیر ہے ردا کیا ہے

یہ کون بول رہا ہے نبی کے لہجہ میں
فغاے کرب و بلا میں یہ معجز کیا ہے

نہیں ہے موت کی اب مجھ کو فکر اے صادق
حسن کہ لال نے بتادیا مزا کیا ہے

دنیاۓ علم و فکر کے مصدر حسینؑ ہیں
ہر انقلاب وقت کے محور حسینؑ ہیں

سوچا کہ اعتبارِ مشیت کا کیا ہے نام
آواز آئی مرضی داور حسینؑ ہیں

یہ سجدے نیاز ہے معراجِ بندگی
سجدے میں سر ہے اور تہہ خنجر حسینؑ ہیں

یوں لڑ رہی تھی حضرت شیر کی سپاہ
محسوس ہو رہا تھا بہتر حسینؑ ہیں

جبریل نے کہا تھا یہ فطرس کے سامنے
میری بساطِ فکر سے بڑھ کر حسینؑ ہیں

خون اپنا دے کہ دین کی قسمت سنوار دی
اس وصف میں نبی کے برابر حسینؑ ہیں

صادق کی بات ہے اسے لکھ لیجئے حضور
صبر و ثبات و شکر کا پیکر حسینؑ ہیں

سبح حیدر ہے ذکر سرور ہے
میری تقدیر کا یہ جوہر ہے

نام عباس ورد کرتا ہوں
اسم اعظم کہ یہ برابر ہے

لاشِ ارزق کی ہے ثبوت اس کا
ضربِ قاسم بھی ضربِ حیدر ہے

دو اماموں کی ارزو قاسم
دو جہاں میں تو سب سے بہتر ہے

دو پھر ، پیاس ، لشکرِ اعدا
کتنے طوفان ہیں ، ایک اکبر ہے

تیرا ذاکر بھی تیرا شاعر بھی
تیرے صادق کا کیا مقدر ہے

ہر شے خوان محمد کا ہے پیغام وہی
الفت آل نبی ہے تو ہے اسلام وہی

کل بھی تھا فکر کا عنوان حسین ابن علی
اب ہی ہے فکر کی پرواز کا بس نام وہی

منقبت مرثیہ نوحہ یا قصیدہ لکھنا
آج بھی کرتے ہیں ہم لوگ فقط کام وہی

لاش مظلوم کی تھی بے سرو سامانی میں
قید خانے میں قیامت کی تھی بس شام وہی

محر کی قسمت میں جو لکھا تھا وہی مانگتا ہوں
مجھ کو دے دیجئے مولا فقط انعام وہی

جس کو صادق نے ہر اک دور میں اعظم سمجھا
عظمت اصغر بے شیر کا ہے نام وہی

سرخی سے لکھا ہے یہ سرنامہ محضر میں
نہا سا مجاہد بھی شامل ہے بہتر میں

بابا کی عزاداری اور ظلم کے سائے میں
زہرا کی صفت پانی شیر کی دختر میں

معصوم کا بیٹا ہے معصوم کا پوتا ہے
عصمت ہے ہر اک رخ سے پیاسے علی اصغر میں

شیر کا ڈاکر ہوں حیدر کا ثنا خواں ہوں
بس اس کے سوا کیا ہے اعمال کے دفتر میں

اک رات کی مہلت کا مطلب تھا یہی شانہ
تھی حر کی جگہ خالی شیر کے لشکر میں

بلکے سے تبسم سے ظالم کو سزا دینا
یہ وصف بھی شامل ہے اوصاف پیمبر میں

آدم سے محمد تک قرآن کی قسم صادق -
عصمت کی فضائیں ہیں بس خانہ حیدر میں